



Оид ба қабул кардани Қонуни Ҷумҳурии Тоҷикистон «Дар бораи Бюҷети давлатии Ҷумҳурии Тоҷикистон барои соли 2019» ва дурнамои нишондиҳандаҳои Бюҷети давлатӣ барои солҳои 2020-2021

Мутобиқи моддаи 60 Конституцияи Ҷумҳурии Тоҷикистон Маҷлиси намояндагони Маҷлиси Олии Ҷумҳурии Тоҷикистон қарор мекунад:

1. Қонуни Ҷумҳурии Тоҷикистон «Дар бораи Бюҷети давлатии Ҷумҳурии Тоҷикистон барои соли 2019» қабул карда шавад.

2. Дурнамои нишондиҳандаҳои даромад ва хароҷоти Бюҷети давлатӣ барои:

- соли 2020 аз рӯи даромад ба маблағи 25844303 ҳазор сомонӣ, аз рӯи хароҷот ба маблағи 26285627 ҳазор сомонӣ ва касри бюджет ба маблағи 441324 ҳазор сомонӣ ё 0,5 фоизи Маҷмӯи маҳсулоти дохилӣ;

- соли 2021 аз рӯи даромад ба маблағи 27920489 ҳазор сомонӣ, аз рӯи хароҷот ба маблағи 28417799 ҳазор сомонӣ ва касри бюджет ба маблағи 497310 ҳазор сомонӣ ё 0,5 фоизи Маҷмӯи маҳсулоти дохилӣ муайян карда шавад.

3. Ҳукумати Ҷумҳурии Тоҷикистон дар давраи миёнамуҳлат қарорхоеро, ки аз ҳисоби Бюҷети давлатӣ маблағгузориҳо талаб менамоянд, дар доираи нишондиҳандаҳои муқаррарнамудаи хароҷоти Бюҷети давлатӣ барои солҳои 2019-2021 қабул намояд. Ҳангоми пешниҳод намудани лоиҳаи Қонуни Ҷумҳурии Тоҷикистон «Дар бораи Бюҷети давлатии Ҷумҳурии Тоҷикистон барои соли 2020» мувофиқи тағйирёбии нишондиҳандаҳои макроиқтисодӣ ва рушди соҳаҳои иқтисодиёт нишондиҳандаҳои Бюҷети давлатиро барои солҳои 2021-2022 аниқ намояд.

4. Кумитаҳои Маҷлиси намояндагони Маҷлиси Олии Ҷумҳурии Тоҷикистон дар доираи ваколатҳои худ назорати иҷрои бюджетро ба рох

ҷониби маблағгирандагон таҳлил ва ҳангоми зарурат натиҷаи таҳлиро барои баррасӣ ба Маҷлиси намояндагони Маҷлиси Олии Ҷумҳурии Тоҷикистон пешниҳод намоянд.

5. Ҳукумати Ҷумҳурии Тоҷикистон:

- ҳаҷми умумии Бюҷети давлатии муқарраршудаи Ҷумҳурии Тоҷикистонро барои соли 2019 аз ҳисоби ҳамаи манбаъҳои маблағгузорӣ ба маблағи 23774064 ҳазор сомонӣ ва ҳаҷми умумии хароҷот ба маблағи 24165127 ҳазор сомонӣ бо барзиёдии хароҷот нисбат ба манбаъҳои маблағгузорӣ 391062 ҳазор сомонӣ барои иҷро қабул намояд;

- маблағгузориҳои чорабиниҳои дар бюджет пешбинишударо дар доираи маблағҳои тасдиқшуда мутаносибан баробари даромади воқеӣ таъмин намояд;

- бо мақсади кам кардани бақияпулӣ аз рӯи пардохти андозҳо ва пардохтҳои иҷтимоии соҳаҳои гузашта, бо назардошти зарурати ихтисор кардани қарзи муассисаҳои бюджетӣ аз корхонаҳо ва ташкилотҳо, ки то 1 январи соли 2019 ба вуҷуд омадааст, инчунин қарзи ташкилотҳои бюджетӣ аз рӯи андозҳо, мувофиқи тартиби муқарраргардида бе тағйир додани иҷрои воқеии даромад ва хароҷоти бюджет ҳисоббаробаркуниро байни онҳо гузаронад;

- оид ба иҷрои Бюҷети давлатии Ҷумҳурии Тоҷикистон барои соли 2019 ҳар се моҳ ба Маҷлиси намояндагони Маҷлиси Олии Ҷумҳурии Тоҷикистон маълумот пешниҳод намояд;

- дар бораи истифодаи маблағҳои Фонди стабилизатсионӣ оид ба рушди иқтисод ба Маҷлиси намояндагони Маҷлиси Олии Ҷумҳурии Тоҷикистон ҳисоботи солона пешниҳод намояд;

- тавассути воситаҳои ахбори омма ҳар се моҳ аз рафти иҷрои Бюҷети давлатии Ҷумҳурии Тоҷикистон барои соли 2019 маълумот диҳад.

6. Ба Ҳукумати Ҷумҳурии Тоҷикистон иҷозат дода шавад, ки:

- пӯшонидани касри буҷети ҷумҳуриявиро ба маблағи 100000 ҳазор сомонӣ бо роҳи барориши векселҳои давлатии хазинадорӣ, инчунин ҷалби грантҳо ва қарзҳои имтиёзнок аз ташкилотҳои байналмилалӣ молиявӣ амалӣ намояд.

7. Бонки миллии Тоҷикистон:

- яққоя бо Бонки давлатии амонатгузориҳои Ҷумҳурии Тоҷикистон «Амонатбонк», Кумитаи андози назди Ҳукумати Ҷумҳурии Тоҷикистон, Хадамоти гумруки назди Ҳукумати Ҷумҳурии Тоҷикистон ва бонкҳои тижоратии Ҷумҳурии Тоҷикистон аз рӯи меъёрҳои муқаррарнамудаи

моддаи 13 Қонуни Ҷумҳурии Тоҷикистон «Дар бораи Бюҷети давлатии Ҷумҳурии Тоҷикистон барои соли 2019» сари вақт ба бюҷети ҷумҳуриявӣ ва бюҷетҳои маҳаллӣ гузарондани андозу даромадхоро таъмин намояд;


- аз рӯи амалиёти вобаста ба хизматрасонии уҳдадорӣҳои қарзии Ҷумҳурии Тоҷикистон ба сифати агенти Вазорати молияи Ҷумҳурии Тоҷикистон амал карда, иҷрои ҳисобу китоб ва пардохтхоро оид ба уҳдадорӣҳои қарзии давлатии Ҷумҳурии Тоҷикистон таъмин намояд;

- барои сари вақт иҷро кардани пардохтҳои асъории Бюҷети давлатии Ҷумҳурии Тоҷикистон барои соли 2019 мубодилаи маблағҳои бюҷетиро ба асъори хориҷӣ мувофиқи дархости Вазорати молияи Ҷумҳурии Тоҷикистон аз рӯи қурби расмӣ асъор таъмин намояд.

8. Назорати иҷрои Қарори мазкур ба зиммаи Кумитаи Маҷлиси намояндагони Маҷлиси Олии Ҷумҳурии Тоҷикистон оид ба иқтисод ва молия вогузор карда шавад.

Раиси Маҷлиси намояндагони
Маҷлиси Олии Ҷумҳурии
Тоҷикистон



 Ш. Зухуров

ш. Душанбе, 23 ноябри соли 2018,
№ 1216